



धर्मप्रांतीय उपासना आयोग, वसई

आगमन काळातील चौथा रविवार - २४ डिसेंबर २०२३

श्रद्धावंतांच्या प्रार्थना

धर्मगुरु : माझ्या वंधुभगिनींनो, प्रभू येशू गिरस्ताच्या आगमनाची आम्ही तयारी करीत आहेत. त्याच्या दयेची आपण कळकळीने याचना करू या. दीन जनांना सुवार्ता घोषित करण्यासाठी आणि पश्चात्तापी पाप्याला वरे करण्यासाठी तो या जगात आला. आजच्या जगात त्याने पुन्हा यावे आणि सर्व गरजवंताना मुक्तिदान द्यावे म्हणून आपण त्याच्याकडे प्रार्थना करू या.

प्रतिसाद : प्रभो, आमची प्रार्थना ऐक.

१. आपले पोप फ़ान्सिस, आर्चविशप फेलिक्स, धर्मगुरु व व्रतस्थ ह्यांना प्रभूच्या इच्छेप्रमाणे आपले पाळकीय कार्य करण्यास पवित्र आत्म्याची कृपा व चांगल्या आरोग्याची देणगी लाभावी म्हणून आपण प्रार्थना करू या.
२. आपल्या देशाचा कारभार सांभाळणारे जे राज्यकर्ते व सेवक आहेत त्यांना निःस्वार्थीपणे जनतेची सेवा करण्यास परमेश्वराचे मार्गदर्शन लाभावे म्हणून आपण प्रार्थना करू या.
३. पवित्र मरियेने प्रभूच्या संदेशाला होकार देऊन आपले उदर व सर्वस्व तारणा-यासाठी समर्पित केले. तिच्या प्रमाणे आपणही गिरस्ताच्या स्वागतासाठी आपली हृदये शुद्ध करून ती समर्पित करावीत व पित्याच्या इच्छेप्रमाणे जीवन जगण्यास सतत तत्पर असावे म्हणून आपण प्रार्थना करू या.
४. प्रभूची दासी, पवित्र मरिया हिच्या मध्यस्थीने दुःखितांचे सांत्वन व्हावे, दुर्बल मनाच्या लोकांना आधार मिळावा, शोकग्रस्तांना दिलासा प्राप्त व्हावा, जगात सर्वत्र शांतता प्रस्थापित व्हावी म्हणून आपण प्रार्थना करू या.
५. आपल्या धर्मग्रामातील सर्वांवर विशेषकरून जे आजारी आहेत, परगावात, परदेशात आहेत, प्रवासात आहेत अशावर परमेश्वराचा आशीर्वाद असावा, तसेच सर्व प्रकारच्या नैसर्गिक आपत्ती पासून आपले रक्षण व्हावे म्हणून आपण प्रार्थना करू या.

थोडावेळ शांत राहून आपण आपल्या वैयक्तिक व कौटुंबिक हेतूंसाठी प्रार्थना करू या.

धर्मगुरु : हे सर्वसमर्थ व नित्यजिवी परमेश्वरा, तुझ्यापासून कोणीही दूर जाऊ नये आणि सर्वांनी आपले तारण प्राप्त करून घ्यावे अशी तुझी मानवजातीकडून अपेक्षा आहे. तुझ्या लोकांच्या प्रार्थना ऐक. तुझ्या शांतीने तू जगाला मार्गदर्शन कर आणि मनःस्वास्थ व आनंद यांद्वारे तुझ्या गिरस्तसभेला तुझी सेवा करू दे. ही प्रार्थना आम्ही आमच्या प्रभूगिरस्ताद्वारे करतो. आमेन.